

تدوین حدیث

(۴)

محاضرہ چہارم

(حضرت مولانا سید مناظر احسن صاحب گیلانی صدر شعبہ نبویات جامعہ عثمانیہ حیدرآباد دکن)
 لیکن ہمیشہ اس قسم کے حالات عارضی حالات ہی کی شکلوں میں نمودار ہوئے ہیں، چوتھے
 کے بعد پھر اپنے اصلی مسلک کی طرف لوگ واپس ہو گئے جس کی وجہ وہی تھی کہ مسلمانوں کا سارا
 کتب خانہ ان معلومات سے معمور ہے، جو نہی ہیں کا ازالہ ہوا، صحیح معلومات اور صحیح مسلک
 لوگوں کے سامنے آ گیا۔ آئندہ اگر توفیق رفیق ہوئی اور زندگی نے ساتھ دیا اور تدوین حدیث
 کی اس تاریخ کی تکمیل کا موقع ملا تو انشاء اللہ ان قصوں کو بیان کیا جائے گا۔ اس وقت تو صرف بیتنا
 مقصود ہے کہ اپنے عہد خلافت میں حضرت ابو بکر صدیق رضی اللہ تعالیٰ عنہ نے بھی دین کے اس
 شعبہ کی خصوصیتوں کی حفاظت اور نگرانی کی پوری کوشش کی، جذبات کے فوری تاثرات کے
 زیر اثر حدیثوں کے قلم بند کرنے کا ایک غیر صحیح اقدام ان واقعات سے جو ہو چکے ہیں، اس کی فوراً
 آپ نے اصلاح فرمادی، بلکہ لکھنے کے بعد اس مجموعہ کو جلادینے سے پیغمبر صلی اللہ علیہ وسلم کے
 منشاء مبارک کی جیسا کہ میں نے عرض کیا ہے سرے سے تازہ تجدید ہو گئی، اگر یہ صورت نہ
 پیش آتی تو یہ سوال ہی کا ہے کہ آٹھتا کہ لکھنے کے بعد جلانے کی مصلحت کیا تھی۔ خصوصاً جب خود
 ان ہی کا بیان ہے کہ علاوہ اپنے براہ راست معلومات کے ان ہی لوگوں کی روایتیں اس کتاب
 میں درج کی گئی تھیں جن کی امانت و ذمات پر اپنے نزدیک ان کو اطمینان تھا، حضرت کو حفظ

میں، حدیثیں، ایسے ہی صحیح تھی میں کی

فیما احادیث عن رحیل

امانت پر میں نے بہرہ رسد کیا اور اس کے بیان پر چلایا

قل ابعثتکم و رقتہ

کا ظاہر ہے کہ یہی مطلب تھا، مگر باوجود اس کے لکھنے کے بعد اس کو جلا دینا جیسا کہ یہ تفصیل عرض کیا گیا اس کی وجہ وہی نبوی نشاۃ کی تکمیل ہی ہو سکتی ہے جس کے متاثرہ ہونے کا خطرہ حضرت ابو بکر کے اس جمع کردہ نسخے سے پیدا ہو گیا تھا۔

لیکن حضرت ابو بکر کا کام تدوین حدیث کے سلسلے میں صرف ان ہی دو خدمات تک محدود نہیں ہے، ان سوس ہے کہ کتابوں میں ان کی اس خدمت کا تذکرہ کیا گیا تھا لیکن شائد اس کی اہمیت کا اندازہ جیسا کہ چلے تھے تھا لوگوں کو نہ ہوا۔ بات میں ممکن ہے کچھ طوالت پیدا ہو لیکن کیا کیا جاتے مجھ سے پہلے کام لینے والوں نے اختصار سے کام لیا میں تو سمجھتا ہوں کہ اسی کا نتیجہ ہے کہ جس اہمیت کے مستحق تاریخ کے یہ ذائق تھے ان کی اس اہمیت کا اندازہ اچھے اچھولے کو نہ ہو سکا۔

کہنا میں یہ چاہتا ہوں کہ بجائے عمومی اشاعت کے دین کے اس حصہ کے متعلق یہ طریقہ جو اختیار کیا گیا کہ پہونچانے کی حد تک وہ پہنچا تو دیا جاتا لیکن عموماً ہر شخص تک پہنچ جاتے اس کی کوشش نہیں کی جاتی تھی۔ جیسا کہ بتایا گیا اسی سے مسلمانوں کی دینی زندگی میں اس حصہ کے لحاظ سے سہولتیں پیدا ہوئیں جو ان سے استفادہ کرنا چاہتے ہیں ان کے لئے بھی راہ کھلی ہوئی ہے لیکن محروموں کی محرومی میں اس لئے اضافہ نہیں ہوتا کہ اس حصہ کے مطالبہ و گرفت میں وہ نوعیت نہیں پیدا ہوتی جو میانہ حصہ کی خصوصیت ہے، مگر اسی کے ساتھ ایک دوسرا نتیجہ یعنی ان روایتوں کے جاننے والوں اور جوان سے ناواقف تھے ان دونوں طبقوں میں اختلاف کا پیدا ہو جانا واقعیت اور عدم واقعیت کی وجہ سے ناگزیر تھا ابھی کچھ دیر پہلے حضرت عمرؓ کے متعلق دو قسطے اس سلسلہ میں گند چکے، معمولی آدمی نہیں حضرت عمرؓ جیسی شخصیت تک، حضرت صلی اللہ علیہ وسلم کی دو حدیثوں یعنی استیذان (اجازت) کے خاص طریقے اور بیت المقدس والی مسجد کے اس قسطے سے جس کا ذکر میں نے حاشیہ میں کیا ہے آپ سن چکے وہ ناواقف تھے حالانکہ رسول اللہ صلی اللہ علیہ وسلم نے ان کا ذکر دوسرے صحابیوں سے فرمایا تھا واقعہ ہے کہ دین کے اس حصہ کو جس طریقہ سے

آنحضرت صلی اللہ علیہ وسلم نے پہنچایا تھا ایسی صورت میں بعضوں کا اس سے واقف ہونا اور بعضوں کا ناواقف رہ جانا کوئی تعجب کی بات نہیں ہو سکتی، خصوصاً جن لوگوں کو ماشی یا ماشی قسم کے دوسرے کاروبار کی وجہ سے چوسیس گھنٹہ کی حاضر باشی کا دوبار نبوت میں موقعہ میر نہ تھا، اس لیے والی روایت میں خود حضرت عمر رضی اللہ تعالیٰ عنہ کو اعتراف کرنا پڑا۔

خنی علیٰ ہذا من امر رسول اللہ
یعنی روایت مجھ سے جو غنی رہی تو اس کی وجہ یہ ہے
صلی اللہ علیہ وسلم الہامی عنہ
کہ بازاروں کے کاروبار کی مشغولیت نے اس کا
الصفق فی الاسواق صحیحہ
موقعہ میرے لئے نہیں رکھا تھا۔

حضرت ابو ہریرہ رضی اللہ تعالیٰ عنہ اپنی کثرتِ روایت کی وجہ بیان کرتے ہوئے بھی یہی کہتے تھے کہ
ان اخوانی من المهاجرین کان
میرے دوسرے ہاجر بھائیوں کو بازاروں کے
یشغلهم الصفق فی الاسواق
کاروبار نے اپنے ساتھ مشغول رکھا مگر میں غنیمت
وکنتم الزم رسول اللہ صلی اللہ
پیٹ پر رسول اللہ کے آستانے پر پڑا ہوا تھا۔

علیہ وسلم علی ملاء بطنی

غالباً ابو ہریرہ کی اس پوری روایت کا ذکر کہیں پہلے ہی آچکا ہے حاصل اس کا وہی تھا کہ ماجرین تو بازار کے کاروبار میں عموماً مشغول رہتے تھے اور انصار کو اپنے باغوں اور کھیتوں کی وجہ سے زیادہ فرصت میر نہیں آتی تھی البتہ یہ فقیر ابو ہریرہ صرف پیٹ پر سفیر کے آستانے پر پڑا ہوا تھا اس کا نتیجہ یہ ہوا جیسا کہ خود ان کا بیان ہے کہ تاشہد اذ اغابوا و احفظ اذ انشوار میں اس وقت حاضر رہتا تھا جس وقت یہ لوگ غائب رہتے تھے اور جن ہاتوں کو دوسرے بھول جاتے تھے مجھے حاضر باشی کی وجہ سے یاد رہ جاتی تھیں، کیونکہ بار بار سننے کا موقعہ ملتا تھا۔

اگرچہ یہ باتیں کس نوعیت کی ہوتی تھیں اس کا اندازہ حضرت عمرؓ والی ان ہی دو روایتوں سے ہو سکتا ہے، سنیذال اصولی طور پر ایک قرآنی قانون ہے، قرآن ہی میں حکم دیا گیا ہے کہ کسی دوسرے گھر میں بے دھڑک غیر اجازت مسلمانوں کو گھسنا نہ چاہئے، بلکہ صاحبِ خانہ کو بلاؤں

جانکا وہ سلام کلام کر کے داخل ہونا چاہئے قرآنی قانون ہونے کی وجہ سے اس کی تبلیغ عام ہو چکی تھی
 ہائی سلام کہتے وقت نہ کرنا چاہئے، آنحضرت صلی اللہ علیہ وسلم نے غیر عمومی طریقہ سے لوگوں کو تبلیغ ہی
 تھی کہ تین دفعہ سلام کرنے کے بعد یہی جواب نہ ملے تو پلیٹ جاؤ میں یہی تین دفعہ سلام کرنا اس کی عمومی
 اشاعت مسلمانوں میں ضروری نہ تھی، ----- پس استیذان یعنی کسی
 گھر میں داخل ہونے کے لئے اجازت طلبی کے وقت سلام کرنے کا جو قرآنی حکم ہے اسی حکم کی
 یہ تفصیل کہ تین دفعہ سلام کیا جاتے یہ ایسا مسئلہ تھا جو عمومی اشاعت پانے والے مسائل کی حیثیت
 نہیں رکھتا تھا اسی طرح بیت المقدس کے متعلق حضرت داؤد کا قصہ سونظام ہے کہ ایک
 تاریخی واقعہ تھا ہر تاریخی واقعہ کی تبلیغ ہر شخص تک کھلی ہوئی بات ہے کہ فرائض نبوت میں داخل
 نہیں ہے قبول البویکوا بحصا

میں جن امور میں مسلمانوں کو اختیار دیا گیا ہے ان
 کے اس پہلو سے امت کے ہر فرد کو آگاہ کرنا جو
 بہتر اور افضل ہو، یہ پیغمبر کے لئے ضروری نہیں ہے

میں صلی اللہ علیہ

وسلم توفیقہم علی الا فضل

مما خیرہم فیہ تفسیر حصا ص ۲۱۶

اسی لئے بعضوں تک پیغمبر کی اس قسم کی باتیں پہنچیں اور بعضوں تک نہ پہنچیں۔ یہ ایک ایسی صورت
 حال تھی کہ مسلمانوں کی سہولت اور آسانی کے لحاظ سے اس کی جو بھی قیمت ہو لیکن جانتے والوں
 اور نہ جاننے والوں کے درمیان اختلاف کا پیدا ہو جانا اس کا ایک لازمی و ناگزیر نتیجہ تھا۔ اسی کے
 ساتھ شرعی قوانین کی محدودیت اور قیامت تک پیدا ہونے والے انسانوں کے ساتھ پیش آنے
 والے حوادث و واقعات کی لامحدودیت نے اس ضرورت کو جو پیدا کیا تھا کہ شرعی کلیات کو پیش نظر
 رکھ کر اور ان ہی محدود قوانین کی روشنی میں نت نئی پیش آنے والی صورتوں کے لئے احکام پیدا
 کئے جائیں جس کا اصطلاحی نام فقہ ہے، دین اور وہ بھی دین اسلام جو مدعی ہے کہ ہر وہ شخص جو
 محمد رسول اللہ صلی اللہ علیہ وسلم کے دعویٰ نبوت و رسالت کے بعد انسان بن کر زمین کے گردے
 پر قیامت تک پیدا ہوتا ہے گا اس کے لئے یہ آخری قانون ہے، ایک ایسے عالمگیر و وسیع

دینی ذمہ داریوں کے لئے نفقہ کے اس باب کا اعلان رکھنا کس حد تک مزوری ہے اس کا اندازہ آپ کو مام و دنیاوی قوانین کے ماہرین کے بیانوں سے ہو سکتا ہے۔ حلال کہ کسی محدود علاقے کے لئے محدود زمانے میں حکومتیں ان قوانین کو بناتی ہیں، لیکن باوجود اس کے جیسا کہ سرسائنٹمن نے اپنی مشہور کتاب "اصول قانون میں لکھا ہے

"بہر حال کسی ملک کے جوں کے اختیار تیزی کے زیر مروت قانون سے انفعال مقدمات نامکن ہے"

(مزجہ دار ترجمہ سرکار عالی علی)

تفصیل کے لئے تو دیکھئے میری کتاب "تدوین فقہ" یہاں صرف اس قدر کہا ہے کہ "نفقہ" کی اسی ناگزیر صورت حال سے اختلافات کا پیدا ہو جانا لابدی تھا اور وہ پیدا ہوا، مسلمانوں میں مذہبی اختلافات کا ایک بڑا حصہ عورتوں ہی دونوں باتوں یعنی احادیث و روایات کی واقفیت و عدم واقفیت پر مبنی ہے یا ان اجتہادی نقاط نظر پر ہے جن کا پیدا ہو جانا اجتہادی کوششوں میں قدرتی امر ہے اور خواہ ان اختلافات کے متعلق نہ جاننے والوں میں جس قسم کے خیالات بھی پھیلے ہوتے ہوں مگر جاننے والے جانتے ہیں کہ

۱۔ میرا اشارہ اس عام چرچے کی طرف ہے جو مسلمانوں کے متعلق پھیلا ہوا ہے کہ بدترین قسم کی فرقہ بندیوں میں یہ قوم مبتلا ہے غیر تو غیر انہوں کو بھی اس پر پہنچاتے ہیں دیکھا گیا ہے لیکن جو اصل واقعہ ہے اسے اپنی مختلف کتابوں، مقالات و مضامین میں تفصیل بیان کر چکا ہوں حاصل یہ ہے کہ اسلام کی ابتدائی صدیوں میں فرج و فوج دنیا کی قومیں دائرۃ اسلام میں داخل ہوئیں تو اس میں شک نہیں کچھ دن کے لئے جیسا کہ کتابوں سے معلوم ہوتا ہے نئے نئے خیالات و عقائد کے رکھنے والے فرقے پیدا ہو گئے تھے ان میں بعض فرقوں کی بنیاد فقہی و سیاسی اختلافات پر مبنی تھی اور تہذیبی تہذیبی فرقوں کی تھی جو اسلام میں اپنے موروثی مذہب کے جراثیم کو لئے ہوئے داخل ہوتے تھے، شوری یا غیر شوری طور پر شروع میں یہ جان گیا کہ اسلامی تعلیمات و عقائد میں تبدیلیاں خیالات میں تقابلیت و مصالحت پیدا کی جاتے اسی غیر محدود کوششوں نے جہاں تک میرے معلومات کا تعلق ہے ان مختلف فرقوں کو اسلام میں پیدا کر دیا تھا لیکن جوں جوں آئندہ نسلیں کے قدم چلتے آئے اور تاریخ ہوتے چلے گئے آج کی عورتوں کا وہاں ڈھیلہ پڑ گیا۔ صحیح اسلام جوں جوں مسلمانوں کے سامنے آئے کتاب ہوتا چلا گیا اپنے آج کی خیالات سے ان کا تعلق کمزور ہوتا رہا تاہم ان کو کبھی باخوبی صدی پوری تک پہنچنے دیتے

(تبعیہ حاشیہ پر صفحہ آئندہ)

ان ہی اختلافات کے سلسلے میں یہ عجیب و غریب صورت حال جو نظر آرہی ہے کہ مسلمانوں کی قوم
علاوہ دنیا کے مختلف اقالیم و ممالک میں کرودہا کرودہ کی تعداد میں بھلی ہوئی ہے۔ تخمینہ کرنے والے
افراد کے نزدیک چالیس سے ستر کروڑ افراد انسانی پر یہ قوم مشتمل ہے جن میں مختلف زبانوں کے
بولنے والی سیکڑوں نسلیں بنی آدم کی خیریک ہیں۔ ان میں گورے، کالے، زرد، گندھی افریقہ
ہرزنگ اور ہر شکل کے لوگ ہیں لیکن بائیں ہمہ بجز ایک فرقہ کے جن کی اقلیت اتنی ناقابل لحاظ
اقلیت ہے کہ مسلمانوں کی اکثریت کے مقابلہ میں گویا ان کا وجود دردم سمجھنا چاہئے کے برابر ہے
یہ ساری عظیم اکثریت اہل سنت والجماعت کے ایک ہی فرقہ کی شکل میں جو پائی جاتی ہے، لوگ

دقیقہ حافیہ صوفیہ فتنہ، ہندو سچ، رنگ اتنا تھا کہ یہ سارے (رے خود خود مضمحل ہو کر ناپید ہو گئے صرف مسلمانوں
کی مذہبی تاریخوں میں لوگ ان فرقہ کا نام لکھتے ہیں لیکن دنیا سے ان کا وجود معدوم ہو چکا ہے معمولی چھوٹے
ناپرساں حال فرقہ کی کا یہ انجام نہیں ہوا بلکہ بعض، بڑے منذور، صاحب السیف و القلم فرقے مثلاً معتزلہ تک کا
یہ حال ہے کہ اس دقت اس فرقہ کے کسی آدمی کا طاقودد کی بات ہے، کتب خانوں میں اس مذہب کے
عقائد و فتاویٰ کی کوئی خالص کتاب بھی نہیں پائی جاتی لغت یا تفسیر وغیرہ کے سلسلے میں گنتی کی چند کتابیں ہیں
ان میں کچھ ان کے خیالات ملتے ہیں یا اہل سنت نے زبردستی لے ان کے مسلمات کا اپنی کتابوں میں جو ذکر کیا
ہے اس سے کچھوں کے خصوصیات کا علم حاصل ہوتا ہے جن سے کہا ہے کہ باقی حنفی، شافعی، مالکی و حنبلی فرقہ
کے چار مکاتبہ خیال یا شبہ مسلمانوں میں پائے جاتے ہیں لیکن ان لوگوں کے اختلافات پر فرقہ بندی کے اختلافات
کا اطلاق قطعاً غلط ہے آخراً ان میں ہر مکتب کے لوگ دوسرے مکتبہ خیال کے ائمہ کا برا کلامی قدما و احرام کرتے
میں جتنا پنے بزرگوں کا تو بہرہ میں کسی ایک جماعت کے دین کو دوسری جماعت کے دین سے جدا کیلئے قرار دیا جاتا
ہے، یہی نہیں ہر ایک دوسرے کے پیچھے نازیں پڑھتے ہیں، ازدواجی تعلقات رکھتے ہیں۔ بلکہ حدیث ہے کہ ایک جماعت
کے لوگ دوسری جماعت کے پیروں کے ہاتھ پر سعیت کرتے ہیں حضرت فوٹ پاک کا وجود اس کی سب سے
بڑی مثال ہے کہ فقہا حضرت حنبلی مسلک کے پہنڈتے لیکن اب کون سا مسلمان ہے جو آپ کو سید لاہلیا
نہیں مانتا دینی فرقہ کا اطلاق صرف شیعوں پر یا خوارج پر ہو سکتا ہے سو خوارج کا وجود کرودہا کے مقابلہ میں
کسی حیثیت سے قابل ذکر نہیں۔ شیعہ فرقہ کے مسلمانوں کی تعداد اس میں شک نہیں کہ خوارج سے زیادہ ہے لیکن
اہل سنت کی اکثریت عظیمہ کے مقابلہ میں پچھو چھوے تو ان کی تعداد بھی سمندر میں چند تھکوں سے زیادہ اہمیت
نہیں رکھتی۔

اس کو کہیں نہیں سوچتے کہ اختلافات کے ان دو مستقل آتش فشاں پہاڑوں پر جس قوم کی دینی رنگ کی تعمیر کھڑی کی گئی ہے، اسی دین میں وحدت و یگانگت کا یہ حیثیت انگیز مدعی مگر ساتھ ہی پیش رنگ کیسے پیدا ہو گیا؟ کیا یہ کوئی اتفاقی واقعہ ہے لوگوں کا مطالعہ اگر صحیح ہوتا تو ان کے سامنے ان سارے انتظامات، اور استقامتی و اعتدالی تدبیروں کا نقشہ آجاتا جو شروع ہی سے اس راہ میں اختیار کئے گئے عہدِ نبوت میں تو اختلافات کے پیدا ہونے کی گمانش ہی کیا تھی، پیغمبر کا وجود قبل فصل تھا جو براہ راست خدا سے علم پا رہے تھے، ہر اختلاف کا فیصلہ پیغمبر کی طرف رجوع کرنے کے ساتھ ہی ہو جاتا تھا۔ قرآن ہی میں بار بار مسلمانوں کو اس کا حکم دیا گیا تھا کہ ہر اختلاف میں اللہ اور اس کے رسول کی طرف رجوع کرو تاہم ایک چیز اس زمانہ میں بھی پیدا ہو چکی تھی، اور آنحضرت صلی اللہ علیہ وسلم نے جہاں تک میں سمجھتا ہوں اسی کو اصلاح کا ذریعہ بنایا تھا۔

میں یہ کہنا چاہتا ہوں کہ اختلافات باہمی سے مسلمانوں کو جو منع کیا گیا ہے، ہمیں سوچنا چاہیے کہ واقعی اس کا مطلب کیا ہے؟ کیا ہر مسلمان کو اس کا حکم دیا گیا ہے کہ وہی معلومات اپنے پاس رکھے جو دوسرے رکھتے ہیں، یا یہ کہ ہر مسلمان وہی بات سوچے جو دوسرے سوچتے ہیں، مگر خود کرنا چاہئے کہ کیا یہ ممکن بھی ہے؟ خصوصاً دین کے اس نازیخ حصہ کو جب پیغمبر اس طریقے سے پہنچا رہے تھے کہ اور تو اور ابوجہر و عمر جیسے مقررین بارگاہ کو کبھی بسا اوقات اس سلسلے میں اپنی نادانگھنیت کا اعتراف کرنا پڑتا تھا ایسی صورت میں یہ خیال کہ معلومات کے اختلاف سے جو اختلاف قدرتا پیدا ہوتا یا ہو سکتا تھا اس سے مسلمانوں کو منع کیا گیا ہے خود ہی سوچتے کہ اس کا مطلب کیا ہوگا؟ اسی طرح جب تعلق کا باب کھولا گیا تھا اور عرض کر چکا کہ علی طور پر کوئی دینی قانون ہی اس کے بغیر ہی نہیں سکتا تو قیامت تک کیلئے ساری دنیا کے لئے جو دینی دستور دیا گیا تھا وہ اس مسئلہ کے بند کرنے کے بعد نئی روزانہ پیش آنے والی صورتوں اور ضرورتوں کی تکمیل کی ضمانت کیسے رکھ سکتا تھا اور فقہ کے دروازے کو کھلا رکھنے کے بعد یہ توقع کیا پوری ہونے والی تھی جو سکتی ہے کہ شرعی کلیات اور نصوص کو ہمیشہ نظر رکھ کر نئے پیش آنے والے حوادث کے متعلق

حکم پیدا کرنے والے ہمیشہ ایک ہی نتیجہ تک پہنچیں گے۔

میرے نزدیک تو اختلاف سے ممانعت کا اگر یہی مطلب لیا جائے گا تو دوسرے الفاظ میں اس کے یہ معنی ہوں گے کہ سارے انسانوں کو حکم دیا جائے کہ اپنے چہروں کے رنگ کو ایک کر دو، اپنے قدموں کو برابر کر دو ہر شخص ایک ہی قسم کی آواز منہ سے نکالے الغرض جو کچھ ایک کے پاس ہے مزوری قرار دیا جائے کہ وہی سب کچھ دوسرے کے پاس بھی ہو اور وہ یہ بیان کی جائے ان ہی چیزوں کے اختلاف سے لوگوں میں اختلاف پیدا ہوتا ہے، کھلی ہوئی بات ہے کہ حکم ہمیشہ ان ہی چیزوں کو دیا جاتا ہے یا دیا جاسکتا ہے جو آدمی کے اختیاری حدود میں ہوں۔ بھلا غریب آدمی کے بس میں ہے کہ اپنے چہروں کے رنگ و رخن، شکل و صورت، قدم و قامت، مجال ڈھل و خمیرہ قدرتی اختلافات اور انفرادی خصوصیتوں کو مٹا کر ایک کر دے اور جیسے یہ اس کے بس کی بات نہیں، یقین کیجئے کہ ذہنی اور دماغی یا باطنی خصائص و عناصر کے فطری اختلافات جن کی وجہ سے فکری اختلافات پیدا ہوتے ہیں ان اختلافات کو بھی آدمی اپنی قدرت اور اپنے ارادے سے مٹا نہیں سکتا۔ پس یہ کہنا کہ تفرقہ میں ہر مسلمان فقہ کو اس کا باند بنایا گیا ہے کہ جس نتیجہ تک شری قوانین کی روشنی میں دوسرے پہنچیں اسی نتیجہ تک وہ بھی پہنچے اور یہ باور کیا جائے پا کر ایا جائے کہ اس حکم کی تعمیل سے قاصر رہنے والے قرآن کے ان مطالبوں کی خلاف ورزی کے مرتکب ہوتے ہیں جن میں مسلمانوں کو تفرقہ و اختلاف سے بچنے کی شدید تاکیدیں کی گئی ہیں اور عذابِ عظیم کی دھمکیاں دی گئی ہیں ظاہر ہے کہ یہ دعویٰ کوئی معمولی و عوامی نہ ہوگا، مسلمانوں کی تاریخ کے سارے روشن اوراق یقیناً اس کے بعد اچانک سیاہ پڑ جائیں گے، میں اسطرح کے متعلق تو نہیں کہتا کہ اس سلسلے میں ان کے خیالات کیا ہیں لیکن جہاں تک اپنی ناقص ضرورت فکر سے کام لینے کے بعد جس نتیجہ تک پہنچا ہوں، اسے پیش کر دیتا ہوں۔

میں تو یہی سمجھتا ہوں اختلاف و تفرقہ سے جن آیتوں میں مسلمانوں کو منع کیا گیا ہے اگر ان کا مطلب ہی لیا جائے گا تو جیسا کہ میں نے عرض کیا یہ اسی قسم کا مطالبہ ہوگا کہ کالے رنگ والوں

کو حکم دیا جائے کہ اپنے چہروں کو گور یا بنا لیں ورنہ عذابِ عظیم کے وہ مستحق ہوں گے میرے نزدیک تو درنوں مطالبوں میں مصلحتاً کسی قسم کا فرق نہیں ہے پس سوچنے کی بات یہی ہے کہ قرآن جس اختلاف سے منع کر رہا ہے وہ ہے کیا؟ یقیناً یہ کوئی ایسی چیز نہیں ہو سکتی جس کی تعمیل انسانی دسترس سے باہر ہو۔ آخراً یكلف اللہ نفساً الا دسعھا یعنی وسعت اور گنجائش ہی کو دیکھ کر مطالب کیا جاتا ہے یہی تو قرآن ہی کا کلی قانون ہے جب ہر باب میں اس قانون کی ہمہ گیری مسلم ہے تو اختلاف کا مسئلہ اس کے دائرے سے کیسے باہر ہو سکتا ہے اس معیار پر اس مسئلہ کی جو واقعی حقیقت ہو سکتی ہے اسے متعین کیجئے میں ایک مثال پیش کرنا ہوں یعنی وہی گورے اور کالے کے اختلاف کو دیکھئے، چہروں کے رنگ کے اس اختلاف کو یہ تو ظاہر ہے کہ آدمی ختم نہیں کر سکتا گوروں کو کالا اور کالوں کو گور یا رنگینوں کو بھیکھا اور بھیکوں کے چہروں پر وہ رنگ نہیں بھرے جا سکتے جو رنگین چہروں والے کی خصوصیت ہے لیکن اسی کے ساتھ اگر چاہا جائے تو چہروں کے رنگ کے ان قدرتی اختلافات کو مخالفت کا ذریعہ بنا کر نبی آدم کو متعلق ٹولہوں میں یقیناً بٹا سکتا ہے اور آپ دیکھ رہے ہیں کہ آتے دن یہ کیا جا رہا ہے کتنی بے دردی کے ساتھ رنگ کے اسی قدرتی اختلاف کو غور یا زبردی مخالفتوں کا ذریعہ بنایا گیا ہے پس اختلاف تو ایک قدرتی بات ہے لیکن اس قدرتی اختلاف کو ارادی مخالفتوں کا ذریعہ بنانا قطعاً انسان کی ایک مصنوعی حرکت ہے قدرتی اختلاف کو بند کرنا یہ تو ہمارے بس کی بات نہیں ہے مگر ان سے ارادی مخالفتوں کی آگ بھڑکانی یہ بالکل یہ آدمی کی اختیار ہی چیز ہے، میڈیاں ہے کہ مسلمانوں کو جس چیز سے منع کیا گیا ہے وہ اس مسئلہ کا یہی اختیار ہی پہلو ہے بالفاظِ دیگر مطلب یہ ہے کہ مسلمانوں کو اس سے منع کیا گیا ہے کہ معلومات یا اھکار و خیالات یا اجتہادی نتائج کے اختلاف کو چاہتے کہ باہمی مخالفتوں کا ذریعہ نہ بنائیں یعنی ان ناگزیر اختلافات کو مینا بنا کر ایک طبقے کے دین کو دوسرے طبقے کے دین سے جدا کرنے کے جرم کے مرتکب نہ ہوں قرآن اسی جرم سے مسلمانوں کو روکنا چاہتا ہے حاصل یہ ہے کہ جن اختلافات کا مثلاً، آدمی کے بس میں نہیں ہے ان کے مثلے یا ختم کرنے کا مطالبہ نہیں کیا گیا ہے اور نہ کیا جا سکتا ہے، بلکہ ان اختلافات

کو اردوئی مخالفتوں اور مخالفتوں کا یعنی ایک کے دین کو دوسرے کے دین سے جدا کرنے کا طریقہ
 بنانا یہ نسل جو کہ ہمارے اختیار ہی حدود میں داخل ہے، اس لئے درحقیقت اسی سے مسلمانوں
 کو منع کیا گیا ہے اور منع کرنے کی چیز یہی ہو سکتی ہے قرآن نے اس باب میں جو حکم دیا ہے وہ
 بالکل واضح اور تین ہے خلا ارشاد ہے۔

در لکمونوا کالذین تفرقوا و اختلفوا
 اور نہ بن جانان لوگوں کی طرح جن میں ایک سے
 من بعد ما جاء نصر البینات و اولئک
 سے جدا جدا ہوئے اور مختلف ہوئے بعد اس
 لہر عبد اب عظیم (آل عمران)
 بات کے ان کے پاس "بیانات آپ کے تھے یہی
 لوگ ہیں جن کے لیے بڑا عذاب ہے۔

آپ دیکھ رہے ہیں اختلاف سے پہلے "تفرقوا" کا لفظ ہے جس سے اشارہ جیسا کہ میں سمجھتا ہوں
 اسی طرف کیا گیا ہے کہ لوگ دراصل تفرق کو پیدا کرنا چاہتے ہیں یعنی ایک ٹوٹی کو دوسری ٹوٹی سے
 جدا کرنا چاہتے ہیں، تب اس جدائی کا ذریعہ مذہب کے اختلافات کو بنا لیتے ہیں، حالانکہ "البیانات"
 ان کے پاس موجود رہتا ہے۔

اسی آیت کو پیش نظر رکھ کر اسلام کا نقطہ نظر یہ سمجھ میں آتا ہے کہ دین کے جس حصہ کی حیثیت
 "بیانات" کی ہوتی دین سے جس کا تعلق بالکل واضح اور روشن ہو، مثلاً وہ ساری چیزیں جو عموماً دنیا
 راہ سے منتقل ہوتی ہوتی مسلمانوں میں چلی آ رہی ہیں اسلام کے ساتھ ان کا تعلق اتنا واضح اتنا نہیں
 اور کہہ سکتا ہے کہ جو اسلام اور ان چیزوں کو جانتا ہے، خواہ مسلمان ہو یا نہ ہو شاید اسلام کا ان کے
 بغیر وہ تصور ہی نہیں کر سکتا مثلاً قرآن یا حج یا نماز رمضان کے روزے وغیرہ ان کا بھی حال ہے
 بہر حال ان ہی "البیانات" پر مشفق و متحد ہو جانے کے بعد ہدایت کی گئی ہے کہ دین کے
 "غیر بیاناتی" حصہ کو ذریعہ بنا کر مسلمانوں کی ایک ٹوٹی کو دوسری ٹوٹی سے جدا کرنے کی حرکت چھوڑ کر
 دونوں کو عذاب عظیم کی مستحق بنا دیتی ہے حاصل یہی ہوا کہ قدرتی طور پر جن اختلافات کا پیدا ہونا
 ناگزیر ہے ان سے نہیں منع کیا گیا ہے اور نہ ان سے منع کیا جاسکتا ہے کہ اختیار ہی حدود میں دا

داخل ہی نہیں ہیں بلکہ ان ناگزیر قدرتی اختلافات کو چاہتے کہ باہم ایک کو دوسرے سے جدا کرنے کا ذریعہ نہ بنایا جائے ممانعت کا حقیقی رخ انسان کے اسی ارادی فعل کی طرف ہو سکتا ہے اور اسی کی طرف اس کا رخ ہے بھی،

میں نے جیسا کہ عرض کیا تھا کہ عہدِ نبوت میں ان قدرتی اختلافات کے پیدا ہونے کی گنجائش آنحضرت صلی اللہ علیہ وسلم کے وجودِ باوجود کی وجہ سے تھی ہی نہیں، تاہم اس وقت بھی اختلاف کی ایک صورت سامنے آئی گئی یعنی زبانوں کا دستور ہے کہ ایک ہی زبان کے بولنے والے کیوں نہ ہوں لیکن ان لوگوں میں بھی تھوڑا بہت ایسے طریقے ادا، تلفظ وغیرہ کے اختلافات پیدا ہی ہو جاتے ہیں، کہنے والوں نے تو یہاں تک کہا ہے کہ ہر بارہ میل پر زبانوں کے ان اختلافات کا تجربہ کیا گیا ہے ممکن ہے کہ اس میں کچھ مبالغہ سے کام لیا گیا ہو، لیکن اس مشاہدے کا کیسے انکار کیا جاسکتا ہے کہ ایک ہی زبان کے بولنے والوں میں مذکورہ بالا اختلافات کو ہر جگہ لوگوں نے پایا ہے، ہماری اردو زبان ہی کو دیکھ لیجئے، شمال و جنوب مشرق و مغرب کے اکثر ہندوستانی علاقوں میں یہ بولی جاتی ہے، لیکن باوجود ایک زبان ہونے کے کیا یہ واقعہ نہیں ہے کہ جنوبی ہند کے اردو بولنے والے ایک ہی لفظ کو اس طریقے سے ادا کرتے ہیں کہ شمالی ہند والے اگر چاہیں بھی تو اس طریقے سے اس لفظ کا تلفظ نہیں کر سکتے، اور یہی حال مختلف صوبائی مقامی اختلافات کا ہے۔ عربی زبان جس میں قرآن مجید نازل ہوا تھا۔ یہ زبان سارے عرب کی تھی۔ لیکن عرب کے مختلف علاقوں کی باشندوں کی زبان میں بھی وہ سارے اختلافات پائے جاتے تھے، جن سے کوئی زبان بچی ہوئی نہیں ہے۔ حجاز، یمن، نجد یا مختلف قبائل قریش بنی تمیم، قطانی، فہر قطانی قبائل کے اندر اس قسم کے کافی سافنی اختلافات پائے جاتے تھے، اسی سے اندازہ کیجئے کہ حضرت عبداللہ بن مسعود جسی مدین ہستی جن کی ساری زندگی قریش میں بلکہ براہِ راست رسول اللہ صلی اللہ علیہ وسلم کی صحبت مبارک میں گزری۔ آنحضرت صلی اللہ علیہ وسلم نے خود ان کو قرآن پڑھایا تھا، لیکن نسلاً و اصلاً یہی تھے۔ اس لئے حتیٰ کا تلفظ آخر عمر تک وہ حتیٰ کرتے رہے مسند احمد میں ہے کہ مشہور حدیث میں

میں ہے کہ قورات میں آنحضرت صلی اللہ علیہ وسلم کے جو صفات بیان کئے گئے ہیں، ان میں بیجا ہے کہ آپ دنیا سے اس وقت تک تشریف نہ لے جاتیں گے جب تک امت عوہ جاہ دمیتر می قمت (سیدھی نہ ہو جائے۔ جس کی تفسیر یہ کی گئی ہے کہ لوگ لا الہ الا اللہ کے قائل ہو جاتیں گے اور آنحضرت صلی اللہ علیہ وسلم اندھی آنکھوں اور بہرے کانوں اور جن قلوب پر غلاف چڑھے ہوتے ان کو اسی کلمہ لا الہ الا اللہ سے کھول دیں گے۔ عربی میں اسی مفہوم کو ان الفاظ میں ادا کیا گیا ہے کہ حتی یقیم بہ الملة العوجاء بان یقولوا لا الہ الا اللہ فیفتحہما عینا عسیا واذا ناصما وقلوبا غلغا۔ حضرت عطا فرماتے تھے کہ میں نے کعب احبار سے جو توراہ کے مستذ عالم اس زمانہ میں سچے جاتے تھے ان سے پوچھا کہ آپ کا علم ان الفاظ کے متعلق کیا ہے یعنی قورات میں یہ الفاظ کیا پاتے جاتے ہیں؟ کہتے ہیں کہ کعب نے اس کی تصدیق کی صرف فرق یہ نظر آیا کہ

ان کعبا یقول بلغته عینا عمومی	یعنی کعب بجائے عینا عسیا کے عینا عمومی اور
اذا ناصموی وقلوبا غلغونی	اذا ناصما کے اذا ناصموی اور قلوبا غلغا کے
مسند احمد ص ۱۱۱	قلوبا غلغونی کے ساتھ ان الفاظ کا اپنی لغت کی
	درج سے تلفظ کرتے تھے۔

در حقیقت یہ زبان کا اختلاف نہیں ہے بلکہ لہجہ کا اختلاف ہے جس کی تعبیر عطاء نے "لغت" کے لفظ سے کی ہے۔ کعب بن کے رہنے والے تھے۔ حجازی لہجہ اور یعنی لہجہ کے فرق کا اس سے کچھ اندازہ ہوتا ہے "عنا" کو کہنے کر کہنی "عموما" اور "عما" کو "صوما" "غلغا" کو "غلوف" بنا دیتے تھے۔

(باقی آئندہ)